

## लियोनेल मेसी की हैट्रिक से इंटर मियामी की बड़ी जीत, जीता गोल्डन बूट

▶ 29 गोल और गोल्डन बूट के साथ मेसी ने फिर दिखाया जादू  
▶ मेसी ने मेजर लीग सॉकर में इंटर मियामी को नैशविले पर 5-2 से जीत दिलाई

नैशविले (अमेरिका), 19 अक्टूबर. स्टार फुटबॉलर लियोनेल मेसी ने मेजर लीग सॉकर में अपने करियर की दूसरी हैट्रिक लगाते हुए इंटर मियामी को नैशविले एससी पर 5-2 से शानदार जीत दिलाई. इस धमाकेदार प्रदर्शन के साथ मेसी ने गोल्डन बूट का खिताब भी अपने नाम कर लिया. मेसी ने कुल 29 गोल दागकर शीर्ष स्कोरर का स्थान हासिल किया. उन्होंने लॉस एंजिल्स एफसी के डेनिस बोंगा और



नैशविले एससी के सैम सरिज को पीछे छोड़, जिन्होंने 24-24 गोल किए. इसके अलावा, मेसी ने पूरे अभियान में 19 अस्मिस्ट भी किए, जिससे उनका यह सीजन बेहद सफल रहा. मेसी इंटर मियामी के लिए गोल्डन बूट जीतने वाले पहले खिलाड़ी बन गए हैं, और 2021 में न्यूयॉर्क सिटी एफसी के लिए यह पुरस्कार जीतने वाले वालेंटिन कैस्टेलानोस के बाद यह उपलब्धि हासिल करने वाले पहले अर्जेंटीनी भी हैं. शनिवार रात खेले गए इस मैच

में मेसी ने 35वें मिनट में गोल दागकर इंटर मियामी को 1-0 की बढ़त दिलाई. नैशविले ने पहले हाफ में वापसी करते हुए सैम सरिज (43वें मिनट) और जेकब शैफलबर्ग (45+6 मिनट) के गोल से 2-1 की बढ़त बना ली. हालांकि, दूसरे हाफ में मेसी का जादू चला. 63वें मिनट में पेनल्टी पर गोल कर उन्होंने स्कोर 2-2 से बराबर किया. इसके तुरंत बाद, बाल्तासार रोड्रिगेज ने 67वें मिनट में गोल कर मियामी को 3-2 से आगे कर दिया.

मेसी ने 81वें मिनट में बाएँ पैर से शानदार शॉट लगाते हुए अपनी हैट्रिक पूरी की और टीम को बढ़त 4-2 कर दी. अतिरिक्त समय के पहले मिनट में, तेलास्को सेगोविया ने पांचवां गोल दागकर इंटर मियामी को 5-2 से जीत सुनिश्चित कर दी. इंटर मियामी के डिफेंडर इयान फ्रे ने मेसी की प्रशंसा करते हुए कहा, यह स्पष्ट है कि वह हर रात हमें एक फायदा देते हैं. उनके बारे में कहने के लिए मेरे पास पर्याप्त शब्द नहीं हैं.

### प्लेऑफ में फिर आमना-सामना

नियमित सीजन के बाद, इंटर मियामी 19-7-8 के रिकॉर्ड के साथ इंस्टर्न कॉन्फ्रेंस में नंबर 3 स्थान पर रही, जबकि नैशविले 16-12-6 के रिकॉर्ड के साथ नंबर 6 स्थान पर है. दोनों टीमों अब प्लेऑफ के पहले राउंड में एक-दूसरे का सामना करेंगी. चैंपियन का ताज 6 दिसंबर को पहनाया जाएगा. मेसी अब लीग के पहले ऐसे खिलाड़ी बनने की ओर भी अग्रसर हैं जो लगातार एमवीपी पुरस्कार जीतेंगे.

## ऑस्ट्रेलिया ने भारत को हराया

रोहित-कोहली की वापसी बेअसर 26 26 ओवर में 9 विकेट पर 136 रन बनाए भारत ने 131 रनों का संशोधित लक्ष्य मिला ऑस्ट्रेलिया को

पर्थ, 19 अक्टूबर. भारत और ऑस्ट्रेलिया के बीच तीन मैचों की वनडे सीरीज का पहला मुकाबला रविवार को पर्थ के ऑटस स्टेडियम में खेला गया, जिसमें ऑस्ट्रेलियाई टीम ने सात विकेट से शानदार जीत हासिल की. बारिश से बाधित यह मुकाबला 26-26 ओवरों का कर दिया गया था. इस मैच में भारत ने 9 विकेट पर 136 रन बनाए, जिसके जवाब में डकवर्थ-लुईस-स्टर्न (डब्ल्यूएस) नियम के तहत ऑस्ट्रेलिया को जीत के लिए 131 रनों का संशोधित लक्ष्य मिला, जिसे

उसने 21.1 ओवरों में ही हासिल कर लिया. युवा शुभमन गिल का यह बतौर वनडे कप्तान पहला मुकाबला रहा, जो यादगार नहीं बन सका. वहीं, चोट के कारण पैट कर्मिस की अनुपस्थिति में मिचेल मार्श ने ऑस्ट्रेलियाई टीम की कप्तानी संभाली. इस मुकाबले से टीम इंडिया के दो दिग्गज खिलाड़ी, विराट कोहली और रोहित शर्मा की मैदान पर वापसी हुई, लेकिन रोकें को यह वापसी यादगार नहीं रही. रोहित शर्मा 14 गेंदों पर 8 रन बनाकर आउट हुए, जबकि विराट कोहली 8 गेंद खेलकर अपना खाता भी नहीं खोल सके. कप्तान शुभमन गिल भी 10 रन बनाकर चलते बने.

गिल ने कहा, कैच-अप मोड में रहे मैच के बाद भारतीय कप्तान शुभमन गिल ने शीर्ष क्रम के प्रदर्शन पर निराशा व्यक्त की. गिल ने कहा, जब आप पावरप्ले में तीन विकेट खो देते हैं तो चीजें कभी आसान नहीं होतीं, आप हमेशा कैच-अप मोड में खेलने की कोशिश करते हैं. हालांकि, हमने 26 ओवर में 131 जैसे कम लक्ष्य का बचाव करते हुए खेल को काफी अंत तक खींचा, जिससे हमें कुछ सीख और सकारात्मक पहलू मिले हैं. उन्होंने बड़ी संख्या में समर्थन करने आए भारतीय प्रशंसकों का भी आभार व्यक्त किया.

तीन खिलाड़ियों का हुआ वनडे डेब्यू इस मुकाबले में भारत की ओर से ऑलराउंडर नीतीश कुमार रेड्डी ने अपना वनडे डेब्यू किया. दूसरी ओर, ऑस्ट्रेलियाई टीम के लिए मिचेल ओवेन और मैथ्यू रेनशॉ ने भी वनडे इंटरनेशनल में पदार्पण किया. दूसरा वनडे मुकाबला अब 23 अक्टूबर (गुरुवार) को एडिलेड में खेला जाएगा.

भारत की प्लेइंग-11: रोहित शर्मा, शुभमन गिल (कप्तान), विराट कोहली, श्रेयस अय्यर, केएल राहुल (विकेटकीपर), नीतीश कुमार रेड्डी, हर्षित राणा, मोहम्मद सिराज और अश्विनी सिंह. ऑस्ट्रेलिया की प्लेइंग-11: ट्रेविस हेड, मिचेल मार्श (कप्तान), मैथ्यू शॉर्ट, जोश फिलिप (विकेट कीपर), मैथ्यू रेनशॉ, कूपर कोनोली, मिचेल ओवेन, मिचेल स्टार्क, नाथन एलिस, मैथ्यू कुद्वेन और जोश हेजलवुड.

मिचेल मार्श की नाबाद पारी ने दिलाई जीत 131 रनों के लक्ष्य का पीछा करने उतरी कंगारू टीम को पहला झटका अश्विनी सिंह ने दिया, जिन्होंने ट्रेविस हेड (8 रन) को आउट किया. इसके बाद कप्तान मिचेल मार्श ने नाबाद पारी खेलकर ऑस्ट्रेलिया की जीत आसान कर दी. मार्श ने 52 गेंदों का सामना करते हुए 2 चौकों और तीन छक्कों की मदद से 46 रन\* बनाए. उन्हें जोश फिलिप (37 रन) और मैथ्यू रेनशॉ (21)\*\* का बखूबी साथ मिला. ऑस्ट्रेलिया ने 21.1 ओवरों में 3 विकेट खोकर लक्ष्य हासिल कर लिया. अश्विनी सिंह भारत की ओर से एकमात्र विकेट लेने वाले गेंदबाज रहे.

मेघना ने जीता इजिप्ट इंटरनेशनल बेडमिंटन टूर्नामेंट का खिताब काहिरा (मिस्र). भारतीय बैडमिंटन खिलाड़ी मेघना रेड्डी मरेडू ने मलेशिया की अनसोडेड जोआन एनजी को हराकर इजिप्ट इंटरनेशनल 2025 बैडमिंटन टूर्नामेंट में महिला एकल का खिताब अपने नाम किया. शनिवार को खेले गये फाइनल में 21 साल की मेघना रेड्डी ने मलेशिया की अनसोडेड जोआन एनजी को 38 मिनट तक चले मुकाबले में 21-15, 21-17 से हराया. यह मेघना रेड्डी का दूसरा अंतरराष्ट्रीय सीरीज खिताब है.

## लैला फर्नांडीज ने जापान ओपन का खिताब जीता

ओसाका, जापान, 19 अक्टूबर. कनाडा की टेनिस स्टार लैला फर्नांडीज ने रविवार को जापान ओपन के रोमांचक महिला एकल फाइनल में चेक गणराज्य की किशोर खिलाड़ी टेरेंजा वैलेंटोवा को 6-0, 5-7, 6-3 से हराकर खिताब अपने नाम कर लिया. यह इस साल उनका दूसरा और करियर का पाँचवाँ एकल खिताब है. दुनिया की 27वें नंबर की खिलाड़ी, 23 वर्षीय फर्नांडीज ने जुलाई में डीसी ओपन में



मिली जीत के बाद इस टूर्नामेंट में भी ट्रांफी जीतकर शानदार प्रदर्शन किया. ओसाका में हुए फाइनल मुकाबले में उन्होंने कालीफायर वैलेंटोवा की चुनौती को पार किया.

तीन सेट का कड़ा मुकाबला दाहिने जॉफ पर भारी पड़ी बॉधकर खेल रही फर्नांडीज ने 18 वर्षीय वैलेंटोवा के खिलाफ शानदार शुरुआत की और पहला सेट आसानी से 6-0 से अपने नाम कर लिया. यह वैलेंटोवा का पहला डब्ल्यूटीए फाइनल था और वह पहले सेट के बाद स्तब्ध दिखीं. हालांकि, चेक खिलाड़ी ने दूसरे सेट में जोरदार वापसी की और मैच को बराबरी पर ला दिया.

## एशियाई चैंपियनशिप में भारत का दबदबा

भारतीय रोंडंग टीम ने जीते 10 पदक ▶ तीन स्वर्ण, पांच रजत और दो कांस्य पदक हाई फोंग (वियतनाम), 19 अक्टूबर. भारतीय रोंडंग टीम ने एशियाई रोंडंग चैंपियनशिप 2025 में शानदार प्रदर्शन करते हुए कुल 10 पदक जीते. इसमें तीन स्वर्ण, पांच रजत और दो कांस्य पदक शामिल हैं. 16 से 19 अक्टूबर तक वियतनाम के हाई फोंग में आयोजित इस चैंपियनशिप में 37 एथलीटों (25 पुरुष और 12 महिलाएँ) ने भारत का प्रतिनिधित्व किया. 15 स्पर्धाओं में से भारत ने 10 में पदक अपने नाम किए. पुरुषों की क्राइपल स्कूल (एम 4एक्स) में कुलविंदर सिंह, नवदीप सिंह, सतनाम सिंह और जाकर खान की टीम ने स्वर्ण पदक जीतकर भारत के अभियान की शुरुआत शानदार ढंग से की. लाइटवेट पुरुष डबल स्कूल (एलएम 2एक्स) में लक्ष्य और अजय त्यागी की जोड़ी ने स्वर्ण पदक हासिल किया.

वही पुरुषों की एकल स्कूल (एम 1एक्स) में बलराज पवार ने भी स्वर्ण पदक जीतकर भारत की विजय में योगदान दिया. पुरुषों की आठ (एम 8 प्लस) स्पर्धा में नितिन देओल, परविंदर सिंह, लखवीर सिंह, रवि, गुरप्रताप सिंह, भीम सिंह, जसविंदर सिंह, कुलबीर और किरण सिंह मैग्योम की टीम ने रजत पदक जीता.

रायबाकिना, जो हार्डकोर्ट पर अलेक्जेंड्रोवा से लगातार चौथी हार को टालने की कोशिश कर रही थीं, ने दूसरे सेट में आक्रामक वापसी की. उन्होंने शुरुआती ब्रेक को मजबूत किया और विपक्षी को एक भी गेम न देते हुए सेट 6-0 से जीतकर मैच बराबर कर दिया. निर्णायक सेट में, विश्व नंबर नौ रायबाकिना ने अपनी बेसलाइन से तीव्रता बढ़ाई और नेट पर एक सफल वॉली के दम पर शुरुआती ब्रेक हासिल किया.

## सात्विक-चिराग डेनमार्क ओपन से बाहर

चेन्नई, 19 अक्टूबर. भारत की पुरुष युगल जोड़ी सात्विकसाईंराज रेंकीरेड्डी और चिराग शेड्डी डेनमार्क ओपन 2025 के सेमीफाइनल में हारकर टूर्नामेंट से बाहर हो गईं. छठी वरियता प्राप्त भारतीय जोड़ी को जापान के ताकूरो होकी और युगो कोबायाशी ने कड़े मुकाबले में 21-23, 21-18, 21-16 से मात दी. यह मुकाबला 68 मिनट तक चला. होकी और कोबायाशी की यह भारतीय जोड़ी पर दूसरी जीत रही. ओडेस में खेले गए मुकाबले में दोनों टीमों ने शानदार खेल दिखाया, लेकिन निर्णायक क्षणों में जापानी खिलाड़ियों की सटीकता ने उन्हें जीत दिलाई.



पहले गेम में सात्विक और चिराग ने दमदार शुरुआत करते हुए 4-1 की बढ़त बनाई, लेकिन लगातार हुई गलतियों ने उन्हें नुकसान पहुंचाया. जापानी जोड़ी ने मौके का फायदा उठाते हुए 11-6 की बढ़त हासिल की. भारतीय जोड़ी ने वापसी की कोशिश की और स्कोर 12-13 तक पहुंचाया, लेकिन निर्णायक पलों में सात्विक की एक आसान गलती से पहला गेम जापान के नाम रहा. दूसरे गेम में चिराग की आक्रामकता और नेट पर नियंत्रण ने भारत को बढ़त दिलाई. सात्विक ने दो गेम वॉइंट हासिल किए.

## शानदार प्रदर्शन कोच कृष्ण कुमार हुड्डा ने सामूहिक प्रयास और रणनीति को सफलता की वजह बताया

## तेलुगु टाइटंस नौ साल बाद प्लेऑफ में

नई दिल्ली, 19 अक्टूबर. प्रो कबड्डी लीग (पीकेएल) में तेलुगु टाइटंस के समर्थकों का नौ साल का लंबा इंतजार आखिरकार खत्म हो गया है. टीम ने शानदार प्रदर्शन करते हुए पीकेएल सीजन 12 के प्लेऑफ में अपनी जगह पक्की कर ली है. शनिवार रात त्यागराज इंडोर स्टेडियम में खेले गए मुकाबले में टाइटंस ने पुनेरी पलटन को 40-31 के बड़े अंतर से मात देकर यह उपलब्धि हासिल की. टाइटंस को इस ऐतिहासिक



जीत में कप्तान विजय मलिक ने बेहतरीन प्रदर्शन करते हुए सुपर 100 पूरा किया. टीम के लिए यह सफलता इसलिए भी खास है

सामूहिक प्रयास और रणनीति का नतीजा इस महत्वपूर्ण मील के पत्थर पर टीम के अनुभवी मुख्य कोच कृष्ण कुमार हुड्डा ने खुशी जाहिर की. यह उनके मार्गदर्शन में टीम का दूसरा सीजन है. हुड्डा ने पूरी टीम, खिलाड़ियों और सपोर्ट स्टाफ का आभार व्यक्त करते हुए कहा, यह गेम जीतना बहुत जरूरी था. टीम कुछ वर्षों से प्लेऑफ में नहीं गई थी. मैं सभी का धन्यवाद करता हूँ जिन्होंने हमें इस स्थिति तक पहुंचाया. टीम की सफलता पर कप्तान विजय मलिक ने भी कोच के साथ सहमति जताते हुए कहा कि यह सामूहिक प्रयास का नतीजा है. मलिक ने सकारात्मक प्रदर्शन के पीछे के बदलावों को साझा किया. हमारे खेलने के तरीके में काफी बदलाव आए हैं. इस साल हम बेहतर कर रहे हैं, जिसका श्रेय हमारे अभ्यास के तरीके और कोच की रणनीति को जाता है. यह हमारे लिए सफल रहा है. क्योंकि 2016 (पीकेएल 4) के बाद यह पहला मौका है जब तेलुगु टाइटंस ने प्लेऑफ के लिए कालीफाई किया है.